

# Bohlulyň behişt satyşy

Category: Halk döredijiligi we rowaýatlar, Kitapcy

написано kitapcy | 23 январа, 2025

Bohlulyň behişt satyşy BOHLULYŇ BEHIŞT SATYŞY

Bir gün Bohlul derýanyň ýakynynda bir ýabyň kenarynda oturan eken, işi bolmany üçin, çagalar ýaly gül ýapraklaryndan birnäçe bakja ýasan eken.

Şu pursatda Harunerredişiň aýaly Zübeýda şol ýerden geçip barýan eken. Ol haçan-da, Bohlulyň golaýyna gelende, ondan:

– Bohlul, näme işläp otyrsyň? – diýip sorayar. Bohlul:

– Behişt ýasaýaryn – diýýär. Harunyň aýaly:

– Ýasan behiştleriňden satmaýarmyň? – diýýär. Bohlul:

– Satýaryn.

Zübeýda:

– Näçe dinardan.

Bohlul:

– Ýüz dinardan.

Harunyň aýaly şu ýol bilen Bohlula kömek etmek isläni üçin, dessine hyzmatkärine Bohlula ýüz dinar bermegi buýurýar. Hyzmatkär-de puly Bohlula berýär. Bohlul «dilhaty gerek dälmi?» diýende, Zübeýda «ýaz-da getiräý» diýýär. Şeýle diýýär-de, öz ugruna gidiberýär. Bohlul alan pullaryny garyp-gasarlaryň arasynda paýlaýar. Zübeýda şol gije düýş görýär. Düýşünde ol özüni bir uly ajaýyp gözel bagyň içinde duýýar. Ol bagyň içindäki hemme ymaratlar we köşkler ýedi reňkli göwherler bilen oňat hili bezelen eken, owadan güller, dürli ağaçlar, akyp ýatan arassa suwly ýaplar onuň bezegini has-da artdyran eken. Hyzmatkärler we görmegeý kenizleriň hemmesi onuň hyzmatyna taýyndylar. Olar tylla suwy bilen ýazylan dilhaty hem berip: «Şu seniň Bohluldan satyn alan behişdiň» diýýärler. Haçan-da, ukudan oýananda Zübeýda begenýär we gören düýşüni Haruna gürrüň berýär.

Şol günüň ertesi Haryn Bohlulyň yzyndan adam iberýär. Bohlul gelende, oňa ýüzlenip:

– Bohlul, men senden isleýärim, şu ýüz dinary menden al-da şol

Zübeýdä satan behiştleriň ýaly birini-de maňa sat – diýýär.  
Bohlul onuň bu sözsne jakjaklap gülýär, soň:

– Zübeýda düýş görmänkä satyn aldy, sen şony eşidip satyn almak isleýärsiň. Emma welin, saňa satmaryn – diýýär.

Pars dilinden terjime eden: Aşyrpur MEREDOW. Halk döredijiligi  
we rowaýatlar